
shrIviShNavaShTottaraShatanAmastotram

श्रीविष्णुवर्षोत्तरशतनामस्तोत्रम्

Document Information



Text title : viShNavaShTottaraShatanAmastotram

File name : viShNavaShTottaraShatanAmastotram.itx

Category : vishhnu, aShTottaraShatanAma, vishnu

Location : doc_vishhnu

Proofread by : PSA Easwaran psawaswaran

Latest update : March 10, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org

ಶ್ರೀವಿಷ್ಣುವಷ್ಟೋತ್ತರಶತನಾಮಸ್ತೋತ್ರಂ



ನಮಾಮ್ಯಹಂ ಹೃಷೀಕೇಶಂ ಕೇಶವಂ ಮಧುಸೂದನಂ .
ಸೂದನಂ ಸರ್ವದೈತ್ಯಾನಾಂ ನಾರಾಯಣಮನಾಮಯಂ .. 1..
ಜಯಂತಂ ವಿಜಯಂ ಕೃಷ್ಣಂ ಅನಂತಂ ವಾಮನಂ ತಥಾ .
ವಿಷ್ಣುಂ ವಿಶ್ವೇಶ್ವರಂ ಪುಣ್ಯಂ ವಿಶ್ವಾತ್ಮಾನಂ ಸುರಾರ್ಚಿತಂ .. 2..
ಅನಘಂ ತ್ವಘಹರ್ತಾರಂ ನಾರಸಿಂಹಂ ಶ್ರಿಯಃ ಪ್ರಿಯಂ .
ಶ್ರೀಪತಿಂ ಶ್ರೀಧರಂ ಶ್ರೀದಂ ಶ್ರೀನಿವಾಸಂ ಮಹೋದಯಂ .. 3..
ಶ್ರೀರಾಮಂ ಮಾಧವಂ ಮೋಕ್ಷಕ್ಷಮಾರೂಪಂ ಜನಾರ್ದನಂ .
ಸರ್ವಜ್ಞಂ ಸರ್ವವೇತ್ತಾರಂ ಸರ್ವೇಶಂ ಸರ್ವದಾಯಕಂ .. 4..
ಹರಿಂ ಮುರಾರಿಂ ಗೋವಿಂದಂ ಪದ್ಮನಾಭಂ ಪ್ರಜಾಪತಿಂ .
ಆನಂದಜ್ಞಾನಸಂಪನ್ನಂ ಜ್ಞಾನದಂ ಜ್ಞಾನದಾಯಕಂ .. 5..
ಅಚ್ಯುತಂ ಸಬಲಂ ಚಂದ್ರವಕ್ತ್ರಂ ವ್ಯಾಪ್ತಪರಾವರಂ .
ಯೋಗೇಶ್ವರಂ ಜಗದ್ಯೋನಿಂ ಬ್ರಹ್ಮರೂಪಂ ಮಹೇಶ್ವರಂ .. 6..
ಮುಕುಂದಂ ಚಾಪಿ ವೈಕುಂಠಮೇಕರೂಪಂ ಕವಿಂ ಧ್ರುವಂ .
ವಾಸುದೇವಂ ಮಹಾದೇವಂ ಬ್ರಹ್ಮಣ್ಯಂ ಬ್ರಾಹ್ಮಣಪ್ರಿಯಂ .. 7..
ಗೋಪ್ರಿಯಂ ಗೋಹಿತಂ ಯಜ್ಞಂ ಯಜ್ಞಾಂಗಂ ಯಜ್ಞವರ್ಧನಂ .
ಯಜ್ಞಸ್ಯಾಪಿ ಚ ಭೋಕ್ತಾರಂ ವೇದವೇದಾಂಗಪಾರಗಂ .. 8..
ವೇದಜ್ಞಂ ವೇದರೂಪಂ ತಂ ವಿದ್ಯಾವಾಸಂ ಸುರೇಶ್ವರಂ .
ಪ್ರತ್ಯಕ್ಷಂ ಚ ಮಹಾಹಂಸಂ ಶಂಖಪಾಣಿಂ ಪುರಾತನಂ .. 9..
ಪುಷ್ಕರಂ ಪುಷ್ಕರಾಕ್ಷಂ ಚ ವರಾಹಂ ಧರಣೀಧರಂ .
ಪ್ರದ್ಯುಮ್ನಂ ಕಾಮಪಾಲಂ ಚ ವ್ಯಾಸಧ್ಯಾತಂ ಮಹೇಶ್ವರಂ .. 10..
ಸರ್ವಸೌಖ್ಯಂ ಮಹಾಸೌಖ್ಯಂ ಸಾಂಖ್ಯಂ ಚ ಪುರುಷೋತ್ತಮಂ .
ಯೋಗರೂಪಂ ಮಹಾಜ್ಞಾನಂ ಯೋಗೇಶಮಜಿತಪ್ರಿಯಂ .. 11..
ಅಸುರಾರಿಂ ಲೋಕನಾಥಂ ಪದ್ಮಹಸ್ತಂ ಗದಾಧರಂ .
ಗುಹಾವಾಸಂ ಸರ್ವವಾಸಂ ಪುಣ್ಯವಾಸಂ ಮಹಾಜನಂ .. 12..
ವೃಂದಾನಾಥಂ ಬೃಹತ್ಕಾಯಂ ಪಾವನಂ ಪಾಪನಾಶನಂ .
ಗೋಪೀನಾಥಂ ಗೋಪಸಖಂ ಗೋಪಾಲಂ ಚ ಗಣಾಶ್ರಯಂ .. 13..

ಪರಾತ್ಮಾನಂ ಪರಾಧೀಶಂ ಕಪಿಲಂ ಕಾರ್ಯಮಾನುಷಂ .
ನಮಾಮಿ ನಿಖಿಲಂ ನಿತ್ಯಂ ಮನೋವಾಕ್ಯಾಯಕರ್ಮಭಿಃ .. 14..
ನಾಮ್ನಾಂ ಶತೇನಾಪಿ ತು ಪುಣ್ಯಕರ್ತಾ
ಯಃ ಸ್ತೌತಿ ವಿಷ್ಣುಂ ಮನಸಾ ಸ್ಥಿರೇಣ .
ಸ ಯಾತಿ ಲೋಕಂ ಮಧುಸೂದನಸ್ಯ
ವಿಹಾಯ ದೋಷಾನಿಹ ಪುಣ್ಯಭೂತಃ .. 15..
ನಾಮ್ನಾಂ ಶತಂ ಮಹಾಪುಣ್ಯಂ ಸರ್ವಪಾತಕಶೋಧನಂ .
ಅನನ್ಯಮನಸಾ ಧ್ಯಾಜೇಜ್ಜಪೇದ್ಧ್ಯಾನಸಮನ್ವಿತಃ .. 16..
ನಿತ್ಯಮೇವ ನರಃ ಪುಣ್ಯಂ ಗಂಗಾಸ್ನಾನಫಲಂ ಲಭೇತ್ .
ತಸ್ಮಾತ್ತು ಸುಸ್ಥಿರೋ ಭೂತ್ವಾ ಸಮಾಹಿತಮನಾ ಜಪೇತ್ .. 17..
ಇತಿ ಶ್ರೀವಿಷ್ಣುವಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

—
shrIviShNavaShTottaraShatanAmastotram

pdf was typeset on December 22, 2023

—

Please send corrections to sanskrit@cheerful.com

